

“मैं बीसीसीआई को महिलाओं को मैच फीस पुरुषों के बराबर करने के लिये बधाई देती हूँ। महिलाओं को आईपीएल भी जल्द ही आ रही है, इससे काफी बड़ी संख्या में हमारी महिला क्रिकेटर्स पर सकारात्मक असर पड़ेगा जिसमें धरेंलू क्रिकेट भी शामिल है।

- डायना एडवल्जी

पूर्व भारतीय कप्तान, बीसीसीआई के मैच फीस के फैसले पर।



# खेल जगत

## आज का खिलाड़ी



ऑस्ट्रेलिया के विकेटकीपर बल्लेबाज मैथ्यू वेड के खिलाफ आईसीसी टी20 विश्व कप मुकाबले से पहले कोरोना संक्रमित हो गये हैं। वेड बुधवार की रात कोरोना पॉजिटिव पाए गये, हालांकि उनके लक्षण मामूली हैं। ऑस्ट्रेलिया को अपने अगले टी20 विश्व कप मैच में

## मैथ्यू वेड

राष्ट्रत चरू, 28 अक्टूबर, 2022 5

क्या आप जानते हैं?... वर्ष 1999 में हैदराबाद में भारत ने वन-डे मैच में न्यूजीलैंड को 174 रनों से हराया था।

# ज़िम्बाब्वे का उलटफेर, पाक को हराया

## पाकिस्तान को टी20 विश्व कप में एक रन से हराया

पर्थ, 27 अक्टूबर। ज़िम्बाब्वे ने सिकंदर रज़ा (25/3) की अगुवाई में गेंदबाजों के शानदार प्रदर्शन की बदौलत पाकिस्तान को टी20 विश्व कप 2022 में गुरुवार को एक रन से हराकर बड़ा उलटफेर किया।

ज़िम्बाब्वे ने पल-पल बदलते सुपर-12 के रोमांचक मुकाबले में पहले बल्लेबाजी करते हुए 130 रन बनाये, जबकि पाकिस्तान इसके जवाब में आठ विकेट के नुकसान पर 129 रन ही बना सकी।

पाकिस्तान ने मोहम्मद वसीम जूनियर (24/4) और शादाब खान (23/3) की शानदार गेंदबाजी की बदौलत ज़िम्बाब्वे को छोटे स्कोर पर रोक दिया था, लेकिन बल्लेबाजों के प्रदर्शन ने उन्हें निराश किया। पाकिस्तान के लिये शान मसूद ने 38 गेंदों पर 44 रन बनाये जबकि उन्हें किसी का साथ नहीं मिला।

बाबर आजम की टीम को आखिरी ओवर में 11 रन की दरकार थी और मोहम्मद नवाज़ विकेट पर मौजूद थे। नवाज़ ने पहली गेंद पर तीन रन लिये लेकिन जब पाकिस्तान को दो गेंदों में तीन रन चाहिए थे, तब नवाज़ आउट हो गये। शाहीन शाह अफरीदी ने आखिरी गेंद पर दो रन लेकर मैच को टाई करवाना चाहा लेकिन रेंजिस चक्राव्वा ने उन्हें रनआउट कर दिया और ज़िम्बाब्वे ने यह मैच मात्र एक रन से जीत लिया।



ज़िम्बाब्वे ने ग्रुप-2 के मैच में टॉस जीतकर बल्लेबाजी चुनी और पावरप्ले में दो विकेट के नुकसान पर 47 रन जोड़ लिये। ज़िम्बाब्वे एक अच्छी शुरुआत के दम पर बड़े स्कोर की तरफ अग्रसर थी लेकिन शादाब ने मध्य ओवरों में विकेट

निकालकर रनगति पर लगाम लगा दी। उन्होंने मिल्टन शुम्बा और रेंजिस चक्राव्वा के साथ-साथ ज़िम्बाब्वे के लिये सर्वाधिक रन बनाने वाले सीन विलियम्स (31) को भी आउट किया।

वसीम ने सिकंदर रज़ा को नौ रन पर आउट करके बड़ा स्कोर खड़ा करने की ज़िम्बाब्वे की आखिरी उम्मीद को समाप्त कर दिया। इसके अलावा उन्होंने सलामी बल्लेबाज वेस्ले माधेवेरे (17), ब्रैड इवान्स (19) एवं ल्यूक जॉन्वे का विकेट भी लिया।

पाकिस्तान ने मामूली लक्ष्य का पीछा करते हुए 36 रन पर ही तीन विकेट गंवा दिये। बाबर आजम (04) और मोहम्मद रिजवान (14) एक बार फिर असफल रहे जबकि पिछले मैच में अद्विशतक बनाने वाले इफ्तखार अहमद भी पांच रन पर पवेलियन लौट गये।

शान और शादाब ने पाकिस्तान को जीत की ओर ले जाते हुए 52 रन की साझेदारी की लेकिन सिकंदर ने 14वें ओवर में शादाब और हैदर अली को आउट करके मैच को रोमांचक बना दिया। अगले ही ओवर में शान भी आउट हो गये। नवाज़ ने सातवें विकेट के लिये वसीम के साथ 34 रन की साझेदारी की लेकिन अपनी टीम को जीत तक नहीं पहुंचा सके।

दो मैचों में दूसरी हार के साथ पाकिस्तान टी20 विश्व कप से लगभग बाहर हो गयी है। ज़िम्बाब्वे ने पहला मैच बारिश में धुलने के बाद यह मैच जीतकर तीन पॉइंट के साथ ग्रुप-2 में तीसरा स्थान हासिल कर लिया है। दक्षिण अफ्रीका इतने ही अंकों के साथ दूसरे स्थान पर है जबकि चार अंकों के साथ भारत पहले स्थान पर है।

# नीदरलैंड को हराकर ग्रुप-2 के शीर्ष पर पहुंचा भारत

एकतरफा मुकाबले में 56 रन से मात दी



सिडनी, 27 अक्टूबर। भारत ने विराट कोहली, रोहित शर्मा और सूर्यकुमार यादव के अद्विशतकों के बाद भुवनेश्वर कुमार (9/2) की शानदार गेंदबाजी की बदौलत नीदरलैंड को आईसीसी टी20 विश्व कप 2022 के एकतरफा मुकाबले में गुरुवार को 56 रन से मात दी।

भारत ने सुपर-12 मुकाबले में पहले बल्लेबाजी करते हुए दो विकेट के नुकसान पर 179 रन बनाये। नीदरलैंड इसके जवाब में नौ विकेट के नुकसान पर 123 रन ही बना सकी। दो मैचों में दूसरी जीत के साथ भारत ग्रुप-2 की तालिका में शीर्ष पर पहुंच गया है।

रोहित, कोहली और सूर्यकुमार के अद्विशतकों ने धीमी पिच पर भारत की जीत की नींव रखी। रोहित ने फॉर्म में वापसी का अंदेश देते हुए 39 गेंदों पर 53 रन बनाये, जबकि कोहली ने 44 गेंदों पर तीन चौकों और दो छक्कों के साथ नाबाद 62 रन बनाकर टूर्नामेंट में लगातार दूसरा अद्विशतक जड़ा। सूर्यकुमार ने सात चौके और एक छक्का लगाकर 25 गेंदों पर नाबाद 51 रन बनाये।

भुवनेश्वर कुमार ने लक्ष्य का पीछा करने उतरी नीदरलैंड के सलामी बल्लेबाज विक्रमजीत सिंह को आउट करते हुए शुरुआती दो ओवरों में एक भी रन नहीं दिया। भुवनेश्वर की कसी हुई गेंदबाजी से बने दबाव से नीदरलैंड उभर नहीं सकी और नियमित विकेट गंवाते हुए ऑलआउट होनी की कगार पर पहुंच गये। पॉल वैन मीकरन और शारिज़ अहमद ने हालांकि आखिरी दो ओवर खेलकर डच टीम को ऑलआउट होने से बचाया। इसके अलावा अर्शदीप सिंह, अक्षर पटेल और रविचंद्रन अश्विन ने भी दो-दो विकेट लिये जबकि मोहम्मद शमी को एक सफलता हासिल हुई।

भारत का आला मुकाबला 30 अक्टूबर को दक्षिण अफ्रीका के खिलाफ है, जबकि नीदरलैंड उसी दिन पाकिस्तान का सामना करेगी।

भारत ने ग्रुप-2 के मैच में टॉस जीतकर बल्लेबाजी करते हुए धीमी शुरुआत की। सलामी बल्लेबाज लोकेश राहुल नौ रन के स्कोर पर पगबाधा आउट हुए। रोहित ने भी

कुछ देर संघर्ष किया लेकिन आठवें ओवर में लोगन वैन बीक को छक्का लगाकर उन्होंने हाथ खोले।

रोहित और कोहली ने दूसरे विकेट के लिये 73 रन की साझेदारी की। रोहित का विकेट गिरने के बाद कोहली ने सूर्यकुमार के साथ 95 रन की विस्फोटक साझेदारी करके भारत को 20 ओवर में 179/5 के स्कोर तक पहुंचाया।

रोहित (34) इस दौरान युवराज सिंह (33) से आगे निकलकर टी20 विश्व कप में क्रिस गेल (63) के बाद सर्वाधिक छक्के जड़ने वाले खिलाड़ी भी बन गये। साथ ही उन्होंने टी20 विश्व कप में सर्वाधिक रन बनाने वालों की सूची में चौथा स्थान हासिल करने के लिये तिलकरत्ने दिलशान (897) को पीछे छोड़ दिया। विराट इस सूची में गेल (965) को पीछे छोड़कर दूसरे स्थान पर आ गए हैं।

लक्ष्य का पीछा करने उतरी नीदरलैंड ने 20 रन पर ही दो विकेट गंवा दिये। भुवनेश्वर ने विक्रमजीत का विकेट निकालकर दो मैचों के सबसे अधिक अक्षर पटेल ने मैक्स ओडाउड (16) को पवेलियन भेजा।

बास डी लीड (16) और कॉलिन एकरमैन (17) ने तीसरे विकेट के लिये 27 रन की साझेदारी की लेकिन उनके आउट होते ही नीदरलैंड के विकेटों की झड़ी लग गई। अश्विन ने ऐकर्मैन और टॉम कूपर को आउट किया जबकि अक्षर ने बास डी लीड का विकेट निकाला। शमी ने नीदरलैंड के लिये सर्वाधिक रन बनाने वाले टिम प्रिंगल (20) का विकेट लिया। अर्शदीप सिंह ने लोगन वैन बीक और फ्रेड क्लासिन को लगातार गेंदों पर आउट किया लेकिन रोहित ने भी दो-दो विकेट लिये जबकि मोहम्मद शमी को एक सफलता हासिल हुई।

भारत ने अपने पहले मैच में पाकिस्तान को मात दी थी। इस जीत की बदौलत भारत चार अंकों के साथ ग्रुप-2 के शीर्ष पर पहुंच गया है, जबकि दक्षिण अफ्रीका तीन अंकों के साथ दूसरे स्थान पर है।

## भारत की विश्व कप की तैयारियां न्यूजीलैंड के खिलाफ एफआईएच प्रो लीग मैच से शुरू

भुवनेश्वर, 27 अक्टूबर। भारतीय पुरुष हॉकी टीम जब शुक्रवार को यहां कॉलिंग स्टेडियम में एफआईएच प्रो लीग के नये सत्र के शुरुआती मैच में न्यूजीलैंड से भिड़ेगी तो इसके साथ वह अपनी विश्व कप तैयारियां भी आरंभ करना चाहेगी।

न्यूजीलैंड के बाद भारतीय टीम का सामना अगले मैच में रिविवा को स्पेन से होगा। फिर वह 'रिटर्न' मुकाबले में चार नवंबर को न्यूजीलैंड से और छह नवंबर को स्पेन से भिड़ेगी।

भारतीय मुख्य कोच ग्राहम रीड ने कहा, "प्रो लीग में चार मैचों की तैयारियों के लिये पिछले दो हफ्ते काफी व्यस्त रहे और फिर हमें अगले महीने एडीलेड में ऑस्ट्रेलिया के खिलाफ पांच मैच भी खेलने हैं।"

उन्होंने कहा, "ये सभी मैच विश्व कप के लिये हमारी तैयारियों का हिस्सा हैं। हमारा लक्ष्य निश्चित रूप से सर्वश्रेष्ठ हॉकी खेलना है लेकिन हम अपने आक्रमण में बेहतर होना चाहते हैं। हम नयी चीजें आजमाना चाहते हैं। हम इन मैचों के लिये तैयार हैं।"

## हर्नाडिज मैक्सिको की विश्व कप टीम से बाहर, जिमेनेज, जीसस टीम में

मैक्सिको सिटी, 27 अक्टूबर। जेवियर हर्नाडिज को कतर में होने वाले फुटबॉल विश्व कप के लिये मैक्सिको की प्रारंभिक टीम में जगह नहीं मिली है जबकि कोच गेराडो मार्टिने ने चोटिल राउल जिमेनेज और जीसस कोरोना को टीम में रखा है।

मार्टिने ने कहा कि वह जिमेनेज और कोरोना को फिट होने का पूरा मौका देने के लिये देर से टीम की घोषणा करेंगे। दोनों 31 खिलाड़ियों की टीम में हैं जबकि अगले महीने होने वाले विश्व कप के लिये 26 खिलाड़ियों को चुना जायेगा।

हर्नाडिज तीन विश्व कप खेल चुके हैं और मैक्सिको के लिये सर्वाधिक 52 गोल किये हैं। वह 2019 में एक दोस्ताना मैच के बाद से मैक्सिको के लिये नहीं खेले हैं। मीडिया रपटों के अनुसार उन्हें अनुशासनात्मक कारणों से टीम में जगह नहीं मिली है।

## यूनाइटेड भारत की बड़ी जीत में विष्णु चमके

नयी दिल्ली, 27 अक्टूबर। यूनाइटेड भारत ने नैन आफ द मैच विष्णु बहादुर की शानदार तिकड़ी को मदद से फुटबॉल दिल्ली सीनियर डिवीजन लीग में गुरुवार को यंगमैन स्पोर्ट्स क्लब को 5-1 से हराकर टूर्नामेंट की पहली जीत दर्ज की।

विजिता टीम के लिये शुभम और प्रियांशु ने भी एक-एक गोल जमाया। पराजित टीम का इकलौता गोल हिमांशु ने किया। नेहरू स्टेडियम पर खेले गए दिन के पहले मैच में केंद्रीय औद्योगिक सुरक्षा बल ने सिटी क्लब को 8-0 से रौंद दिया। विजिता टीम के लिए मर्निंदर ने तिकड़ी जमाई जबकि खालिद, शक्ति, चंद्रन, रशीद और इमरान ने एक-एक गोल किया। कुछ साल पहले तक सिटी क्लब दिल्ली की फुटबाल में बड़ा नाम था लेकिन आज यह टीम एक भी गोल नहीं कर सकी।

# दक्षिण अफ्रीका ने बंगलादेश को 104 रन से रौंदा

सिडनी, 27 अक्टूबर। दक्षिण अफ्रीका ने राइली रूसो (109) के विस्फोटक शतक के बाद आनरिक नॉर्खिया (10/4) और शम्सी (20/3) की घातक गेंदबाजी की बदौलत बंगलादेश को आईसीसी टी20 विश्व कप 2022 में गुरुवार को 104 रनों से रौंद दिया।

दक्षिण अफ्रीका ने सुपर-12 चरण के मुकाबले में बंगलादेश को 206 रन का लक्ष्य दिया। इसके जवाब में बंगलादेश 16.3 ओवर में 101 रन पर ऑलआउट हो गई।

रूसो ने किंवटन डी कॉक (63) के साथ 168 रन की विशाल साझेदारी की जिसकी बदौलत दक्षिण अफ्रीका टी20 विश्व कप 2022 का सबसे बड़ा स्कोर खड़ा कर सकी। नॉर्खिया ने प्रोटीयाज की जीत पर मुहर लगाते हुए सिर्फ 10 रन देकर चार विकेट लिये। इसके अलावा तबरेज़ शम्सी ने तीन विकेट जबकि कागिसो रबाडा और केशव महाराज ने एक-एक विकेट लिया।

दक्षिण अफ्रीका का पहला मैच बारिश में धुलने के बाद यह विशाल जीत उनके नेट नरेंट में महत्वपूर्ण वृद्धि करेगी।

दक्षिण अफ्रीका ने टॉस जीतकर बल्लेबाजी करते हुए कप्तान टेम्बा बवुमा

का विकेट दो रन पर गंवा दिया।

इसके बाद रूसो और डी कॉक ने 168 रन की साझेदारी करके बंगलादेश को बैकफुट पर डाल दिया। यह टी20 विश्व कप के इतिहास में सबसे बड़ी साझेदारी है। डी कॉक ने आउट होने से पहले 38 गेंदों पर सात चौकों और तीन छक्कों की बदौलत 63 रन बनाये। दूसरी ओर, रूसो ने अपना शतक पूरा करते हुए 56 गेंदों पर सात चौकों और आठ छक्कों के साथ 107 रन की पारी खेली। यह टी20 विश्व कप 2022 का पहला, जबकि टी20 अंतरराष्ट्रीय में रूसो का लगातार दूसरा शतक है। इससे पहले उन्होंने इंडौर में भारत के खिलाफ खेले गये टी20 मैच में भी सैकड़ा जमाया था। वह फ्रांस के गुस्ताव मेकिओन के बाद टी20 अंतरराष्ट्रीय में लगातार दो शतक जड़ने वाले दूसरे खिलाड़ी हैं।

रूसो-डी कॉक की साझेदारी ने दक्षिण अफ्रीका को 15 ओवर में 176 रन तक पहुंचा दिया था, लेकिन इसके बाद बंगलादेश ने रूसो, डी कॉक और मार्करम का विकेट लेते हुए रनगति पर लगाम कसी। दक्षिण अफ्रीका अंतिम पांच ओवरों में 29 रन ही जोड़ सकी लेकिन विस्फोटक शुरुआत के दम पर उसने 20 ओवर में पांच विकेट के नुकसान पर 205 रन बनाये, जो

टी20 विश्व कप 2022 का सबसे बड़ा स्कोर है।

बंगलादेश के लिये लक्ष्य का पीछा करने उतरे सौम्य सरकार (15) ने पहले ओवर में दो छक्के जड़े लेकिन इसके बाद इसके बाद टाइमिंग की ओर से कोई आशा नहीं हुई। दक्षिण अफ्रीका ने कसी हुई गेंदबाजी करते हुए नियमित अंतराल पर विकेट निकाले। बंगलादेश के आठ बल्लेबाज दहाई का आंकड़ा छूने में नाकाम रहे। इस दौरान कप्तान शाकिब अल हसन की दुर्भाग्यपूर्ण रूप से नॉर्खिया की गेंद पर पगबाधा आउट हुए। टीवी रिप्ले में साफ हुआ कि शाकिब आउट नहीं थे, लेकिन वह अपार के फैसले को रिच्यू किये बिना ही पवेलियन लौट गये। लिटन दास ने अकेले संघर्ष करते हुए 31 गेंदों पर 34 रन बनाये, हालांकि वह बंगलादेश के आठवें विकेट के रूप में आउट हो गये।

बंगलादेश ने टी20 विश्व कप के अपने पहले मैच में नीदरलैंड पर जीत दर्ज की थी, हालांकि उससे पहले उन्हें अपने पिछले छह टी20 मैचों में हार मिली थी।

बंगलादेश सुपर-12 के अपने अगले मुकाबले में ज़िम्बाब्वे का सामना करेगी जबकि दक्षिण अफ्रीका का सामना भारत से होगा।

## नेट अभ्यास में अगर आउट हो जाता हूं तो फिर बल्लेबाजी नहीं करता: सूर्यकुमार

सिडनी, 27 अक्टूबर। सूर्यकुमार यादव ने कहा कि अभ्यास के दौरान मैच की परिस्थितियां पैदा करके बल्लेबाजी करने से वह दबाव शैलने में महारत हासिल कर चुके हैं और पिछले एक साल से उन्हें इससे शानदार नतीजे भी मिल रहे हैं।

पिछले कुछ समय से वह बेहतरीन फॉर्म में हैं जब उनसे इस निरंतरता के संबंध में की गयी तैयारी के बारे में पूछा गया तो उन्होंने कहा, "मैं जब अभ्यास सत्र में जाता हूँ तो रहीं। इस दौरान कप्तान शाकिब अल हसन की दुर्भाग्यपूर्ण रूप से नॉर्खिया की गेंद पर पगबाधा आउट हुए। टीवी रिप्ले में साफ हुआ कि शाकिब आउट नहीं थे, लेकिन वह अपार के फैसले को रिच्यू किये बिना ही पवेलियन लौट गये। लिटन दास ने अकेले संघर्ष करते हुए 31 गेंदों पर 34 रन बनाये, हालांकि वह बंगलादेश के आठवें विकेट के रूप में आउट हो गये।

उन्होंने कहा, "इसलिये उदाहरण के तौर पर मैं कुछ गेंदों को निशाना बनाता हूँ और जैसे कि मुझे कुछ संख्या में रन बनाने हैं और अगर मैं आउट हो जाता हूँ तो मैं बाहर आ जाता हूँ, उस दिन मैं फिर से बल्लेबाजी नहीं करता।"

इस तरह से अभ्यास के दौरान मैच के हालात पैदा करने से उन्हें मैच की तैयारी करने में मदद मिलती है।

## विश्व कप 2022 में सर्वाधिक रन बनाने वाले खिलाड़ी होंगे कोहली : कुंबले

नयी दिल्ली, 27 अक्टूबर। पूर्व भारतीय स्पिनर अनिल कुंबले ने गुरुवार को भारत और नीदरलैंड के बीच खेले गये मुकाबले के बाद कहा कि विराट कोहली टी20 विश्व कप 2022 में सर्वाधिक रन बनाने वाले बल्लेबाज होंगे। कुंबले ने इंएसपीएन क्रिकइन्फो के एक कार्यक्रम में कहा, "उन्होंने (कोहली) पहले दो मैचों में अद्विशतक बनाए हैं। पहले मैच में 82 और दूसरे मैच 62 के साथ उन्होंने टूर्नामेंट की बहुत अच्छी शुरुआत की है। मुझे लगता है कि भारतीय टीम टूर्नामेंट के फाइनल तक जाएगी, जिससे वह ज्यादा मैच भी खेलेंगे और सर्वाधिक रन बनाएंगे।" कोहली ने गुरुवार को सिडनी में नीदरलैंड के खिलाफ 62 रन की नाबाद पारी खेलकर भारत को 179 रन तक पहुंचाया, जिसके जवाब में नीदरलैंड 123 रन ही बना सकी। कोहली के अलावा कप्तान रोहित शर्मा और सूर्यकुमार यादव ने भी अद्विशतक जड़े। रोहित ने जहां 39 गेंदों पर 53 रन बनाए, वहीं सूर्यकुमार ने 25 गेंदों पर 51 रन की ताबड़तोड़ पारी खेली। भारतीय क्रिकेट के जंबो ने सूर्यकुमार की तारीफ करते हुए कहा, "सूर्यकुमार वर्तमान समय में दुनिया के सर्वश्रेष्ठ टी20 बल्लेबाज हैं। उनके खेलने का तरीका गेंदबाजों के लिये मुश्किल पैदा करता है। उन्होंने हर जगह एक ही तरह के स्ट्राइक रेट से रन बनाये हैं, इसलिये मेरे अनुसार वह बहुत ही अच्छे टी20 बल्लेबाज हैं।"

## बोपन्ना और मिडेलकूप एस्टैं बैंक ओपन के क्वार्टरफाइनल में

वियना, 27 अक्टूबर। भारत के रोहन बोपन्ना और नीदरलैंड के मेटवे मिडेलकूप ने अर्जेंटीना के पेद्रो कॉचिन और डिएगो श्वाल्त्समैन को सीधे सेटों में हराकर एस्टैं बैंक ओपन के क्वार्टर फाइनल में प्रवेश कर लिया। बोपन्ना और मिडेलकूप ने 6 . 1 . 6 . 3 से जीत दर्ज की। अब उनका सामना आंद्रेस मोल्टेनी और सैटियागो गोंज़ालेस से होगा जिन्होंने वेसले कूलहोफ और नील स्कूपस्की को 7 . 6 . 7 . 5 से हराया।

## महिला, पुरुष क्रिकेटर्स को समान वेतन देने का बीसीसीआई का ऐतिहासिक फैसला


मुंबई, 27 अक्टूबर। भारतीय क्रिकेट कंट्रोल बोर्ड (बीसीसीआई) ने लैंगिक समानता की ओर ऐतिहासिक कदम उठाते हुए महिला एवं पुरुष क्रिकेटर्स को समान मंच वेतन देने का फैसला किया है।

बीसीसीआई के सचिव जय शाह ने गुरुवार को इसकी घोषणा करते हुए कहा, "मुझे भेदभाव से निपटने की दिशा में बीसीसीआई के पहले कदम की घोषणा करते हुए खुशी हो रही है। हम अनुबंधित महिला क्रिकेटर्स के लिए समान वेतन नीति लागू कर रहे हैं। क्रिकेट में लैंगिक समानता के एक नये युग में प्रवेश करते हुए पुरुष और महिला क्रिकेटर्स दोनों के लिए मैच फीस समान होगी।"

शाह ने कहा, "बीसीसीआई महिला क्रिकेटर्स को उनके पुरुष समकक्षों के समान मैच फीस का भुगतान किया जाएगा।"

उन्होंने बताया कि बीसीसीआई अनुबंधित खिलाड़ियों को टेस्ट मैचों के लिये 15 लाख रुपये, एकदिवसीय मैचों के लिये छह लाख रुपये और टी20 मैचों के लिये तीन लाख रुपये देगा। शाह ने कहा, "वेतन समानता हमारी महिला क्रिकेटर्स के लिए मेरी प्रतिबद्धता थी और मैं एपेक्स कार्सिल को उनके समर्थन के लिए धन्यवाद देता हूँ।"

उल्लेखनीय है कि न्यूजीलैंड क्रिकेट (एनजेडसी) महिला एवं पुरुष खिलाड़ियों के लिये समान मैच फीस की घोषणा करने



वाला पहला बोर्ड है। एनजेडसी ने इस साल जुलाई में खिलाड़ी संघ के साथ पांच साल के समझौते पर हस्ताक्षर किये थे जिसके तहत महिला एवं पुरुष खिलाड़ियों को समान वेतन दिया जाएगा।

बीसीसीआई ने हालांकि वार्षिक अनुबंध में बदलाव करने की कोई घोषणा नहीं की है। वार्षिक अनुबंध के तहत ए-प्लस श्रेणी के अंतरराष्ट्रीय पुरुष खिलाड़ियों को प्रति वर्ष सात करोड़ रुपये दिये जाते हैं, जबकि ए श्रेणी के खिलाड़ियों को पांच करोड़, बी श्रेणी के खिलाड़ियों को तीन करोड़ और सी श्रेणी के खिलाड़ियों को एक करोड़ रुपये दिये जाते हैं।

बीसीसीआई की अंतरराष्ट्रीय महिला क्रिकेटर्स के लिये ए-प्लस श्रेणी का वार्षिक अनुबंध नहीं है। ए श्रेणी की महिला खिलाड़ियों को 50 लाख, बी श्रेणी की महिला खिलाड़ियों को 30 लाख जबकि सी श्रेणी के वार्षिक अनुबंध वाली महिला खिलाड़ियों को 10 लाख रुपये दिये जाते हैं।